

26.06.2017

Is-Segretarju Parlamentari għall-Protezzjoni tal-Konsumatur u Valletta 2018 Deo Debattista jindirizza l-Laqqgħa tal-Grupp ta' Ħidma dwar Prodotti Mediċinali Omeopatiċi

"Il-ġestjoni effettiva tal-kwalità u l-komunikazzjoni jeħtieġu teħid ta' deċiżjonijiet ibbażat fuq ix-xjenza, pragmatiku u konsistenti li jistgħu jinkisbu bl-għoti tal-ħiliet u tal-għarfien meħtieġa permezz tal-edukazzjoni."

Is-Segretarju Parlamentari għall-Protezzjoni tal-Konsumatur u Valletta 2018 Deo Debattista indirizza l-Laqqgħa tal-Grupp ta' Ħidma dwar Prodotti Mediċinali Omeopatiċi, iddedikata għal prodotti mediċinali omeopatiċi għall-użu veterinarju u tal-bniedem. Dan kien l-aħħar avveniment marbut mal-Awtorità Maltija dwar il-Mediċini u mal-Presidenza Maltija tal-Kunsill tal-UE.

Matul l-aħħar avveniment tal-presidenza marbut mal-Awtorità Maltija dwar il-Mediċini, is-Segretarju Parlamentari għall-Protezzjoni tal-Konsumatur u Valletta 2018 Deo Debattista indirizza l-membri tal-Grupp ta' Ħidma dwar Prodotti Mediċinali Omeopatiċi. Dan il-grupp ta' ħidma, li bħalissa qed jakkumpanja lill-MMA waqt iż-żjara qasira tiegħu f'Malta, għamel skambju ta' għarfien regolatorju u xjentifiku dwar il-valutazzjoni tal-kwalità u l-użu (alternattiv) omeopatik u tal-mediċini.

Is-Segretarju Parlamentari u t-tabib Deo Debattista għamel referenza wkoll għall-istorja ta' Gżiritna b'arti u medicina fejjieqa. Arti li tmur lura għall-1530, l-istess sena li l-Kavallieri ta' San Ġwann ħadu f'idejhom it-tmexxija ta' Malta. Naturalment, l-etos tal-Ordni kien li jiġu offruti servizzi mediċi lill-pellegrini u maż-żmien, gabra firxa wiesgħa ta' xjenza u tradizzjoni mediċinali. Tradizzjonijiet li tul il-270 sena ħakma tal-Ordni fuq Malta, tnaqqxu għal dejjem fl-istorja ta' pajjiżna.

"Waħda mill-prijoritajiet tal-Presidenza Maltija fir-rigward tal-Pjan ta' Ħidma Pluriennali tal-Kapijiet tal-Aġenziji għall-Mediċini huwa l-Programm għall-Iżvilupp tal-Kompetenzi permezz taċ-Ċentru tan-Netwerk Ewropew tat-Taħriġ. Il-ġestjoni effettiva tal-kwalità u l-komunikazzjoni jeħtieġu teħid ta' deċiżjonijiet ibbażat fuq ix-xjenza, pragmatiku u konsistenti li jistgħu jinkisbu bl-għoti tal-ħiliet u tal-għarfien meħtieġa permezz tal-edukazzjoni," irrimarka Dr Debattista.

It-tieni prijorità tal-Presidenza Maltija hija l-Kollaborazzjoni Internazzjonali. F'Marzu li għadda, Malta laqgħet regolaturi minn sbatax-il pajjiż Afrikan differenti flimkien ma' esperti mill-Aġenzija Ewropea għall-Mediċini li pparteċipaw fis-summit "Making Article 58 and other EMA outputs more relevant for non-EU regulators."

26.06.2017

Bhalissa, Malta qed taħdem ma' msieħba globali oħra ladarba huwa mifhum li ċerti kwistjonijiet mediċi jeħtieġu Grupp ta' Fidma dwar Prodotti Mediċinali.

"L-appoġġ ta' Malta għan-netwerk regulatorju tal-mediċini tal-UE ġie kkonfermat mill-offerta ta' Malta biex tospita l-Aġenzija Ewropea dwar il-Mediċini. Qed inhegġeġ il-koperazzjoni sħiħa tiegħi u dik tal-entitajiet Maltin kollha biex niżguraw li l-fidma ta' dawn il-kumitati tkompli tiffjorixxi f'ambjent ospitabbli u mmexxi mir-riċerka. Dan iwassalna għal approċċ konsistenti u kollaborattiv li huwa ffukat fuq il-ħtiġijiet u l-aspettattivi taċ-ċittadini u l-konsumaturi," ikkonkluda s-Segretarju Parlamentari Deo Debattista.



<https://www.flickr.com/photos/eu2017mt/35398336532/in/album-72157675458927640/>